

बुधी प्रश्न श्री खण्डि बालि जो माता पैठी पंहिजे घर में ।
 दिठो सुखु समाजु जननी अनुराग सां अन्दर में ॥
 सनेह जे समुण्ड में टे घड़ियूं दुबियूं देई ।
 प्रेमानन्द जे प्रसाद सां रस रतन लधा बेई ।
 वठी आशीश आई ब्राहिरि वेठी वरिड़े जे विन्दुर में ॥
 मस्तक जी जोति जंहिजी जणु दमिके दामिनी थी ।
 नेणनि मां नीर धारा वर्षाए भामिनी थी ।
 बोली गम्भीर वाणी रस राज जे बहर में ॥
 सतिसंग जी विलासिणि मुंहिजी पुटिड़ी प्राण प्यारी ।
 विरह ऐं मिलण जो गूढ़ रहस्य पुछण वारी ।
 करि मगनु सदां मन खे प्रभू लीला जे लहिर में ॥
 उन गौरै रस आलाप जी मूं मे त शक्ति नाहे ।
 पर शरणि पाल सतिगुर पद कमल खे ध्याए ।
 जंहिजे कृपा प्रसाद सां बणे बागु थो कलर में ॥
 प्रणतनि खे पूरण काम करे पलक में जो प्यारो ।
 सुहृद सति संगियुनि खे मोटु द्रियण वारो ।
 रखु श्रद्धा अनन्य चित सां उन जानिब जगत गुर में ॥
 करुणा में समुण्ड वांगे जेको गम्भीर आहे ।
 सची सिद्धि जो लाभु देई पिर घरड़े में पुजाए ।
 सभु सुखड़ा लहंदीयं श्रीखण्डि गुर नानक जी नज़र में ॥

वेदी वंश जो शिरोमणि सब देव वन्दित सतिगुरु ।
सर्वज्ञ सुहृद समरथु रस राजिड़े जो रहिबरु ।
सदा साणु कजांइ तंहि खे साकेत जे सफर में ॥
तिनि चरण कमल रजिड़ी मुख मस्तक खे लगाए ।
उन अबल आनंद कंद खे मिठी खीरणी खाराए ।
गाइजांइ बिहार वर जो वेही महबत जे मन्दर में ॥
बुधी बोल मिठिड़ी माउ जा ठरी पयमि कोकिलि राणी ।
महरबान मैथिलि चंद्र जे रस मौज में समाणी ।
सदां गदिजी गरीबि श्रीखण्डि घिड़ियूं गुणनि जे घर में ॥